

حدیث کا درایتی معیار (داخلی فہم حدیث)

(۳)

مولانا محمد تقی صاحب امینی ناظم دینیات علی گڑھ مسلم یونیورسٹی

مزید افندہ استنباط | مذکورہ تصریحات کی روشنی میں مزید اخذ و استنباط اس طرح کیا جاسکتا ہے۔
اصل بنیادی قوتیں دو ہیں :

(۱) نورانی (غیر مادی) اور (۲) مادی۔ ان قوتوں کو ہم نفسیاتی بنیادیں کہیں گے۔ نورانی کو "انسانی" اور مادی کو "حیوانی" سے تعبیر کریں گے۔
"انسانی" قدرتی عطیہ ہے اور انسان کے لئے خاص ہے۔ جبکہ حیوانی اجزائے ترکیبی کے خاص سے نکلنے اور انسان و حیوان میں مشترک ہے۔ تقدیم و تاخیر کے لحاظ سے ان دونوں میں فرق ہے۔ پہلے حیوانی پیدا ہوئی پھر انسانی عطار کی گئی۔ رسول اللہ نے فرمایا:

ان الله خلق خلقه في ظلمة فالتقى عليهم
من نور فمن اصابه من ذلك النور
اهتدى فمن اخطأ فضل
اللہ نے مخلوق کو (حیوانی بنیادوں کی) تاریکی میں پیدا
کیا پھر ان پر اپنا نور نکلا جس شخص نے اس نور سے خود
کو ہت کیا اس نے ہدایت پائی اور جس نے دست
نہیں کیا وہ گمراہ ہوا۔

عن عبد بن حمزة و حذيفة بن اسحاق باب الايمان بالقدر

نعمیاتی بنیادوں کے درجات ”انسانی“ بنیاد میں کئی لحاظ سے کوئی فرق نہیں ہوتا بلکہ یکسانیت ہوتی ہے
 میں تفاوت ہوتا ہے | کیونکہ قدرتی عطیہ میں فرق کا سوال ہی نہیں پیدا ہوتا البتہ کہنی لحاظ سے
 اس طرح فرق کیا جاسکتا ہے کہ کسی کے ”شاکلہ“ میں یہ بنیاد اعلیٰ درجہ کی ہوتی ہے اور کسی میں ادنیٰ
 درجہ کی ہوتی ہے۔ یہ فرق مختلف لوگوں میں انسانی بنیاد کے مختلف مضامیر سے ثابت ہوتا ہے۔
 لیکن حیوانی بنیاد کا سرچشمہ چونکہ اجزائے ترکیبی کے خواص ہیں
 اس بنا پر جس طرح ہر شخص کے اجزائے ترکیبی کے یہ ”خواص“ یکساں
 نہیں ہوتے بلکہ زمین، فضا اور آب و ہوا وغیرہ کی وجہ سے ان میں کافی اختلاف ہوتا ہے۔ اسی طرح
 ان خواص سے نکلنے والی بنیادوں اور ان کے اثرات میں کسی لحاظ سے بھی یکسانیت نہیں ہوتی
 بلکہ سختی، نرمی، کثافت و لطافت وغیرہ کے لحاظ سے ان میں کافی فرق ہوتا ہے۔ سردست اس
 فرق کو ہم قوت و ضعف سے تعبیر کریں گے۔ رسول اللہ نے فرمایا:

ان الله خلق آدم من قبضة قبضها من
 جميع الارض نجاء بنو آدم على قدس
 الارض منهم الاحمق والابيض
 والاسود وبين ذلك والسهل والحزن
 والحبيث والطيب
 اللہ نے آدم کو ایک ٹٹھی بھرٹی سے پیدا کیا
 جس کو زمین کے ہر حصہ سے لیا۔ اسی کے لحاظ
 سے سرخ، سفید، سیاہ اور اس کے درمیان
 لوگ پیدا ہوئے اور اسی کے لحاظ سے نرم،
 سخت، نیک طینت اور بد طینت لوگ پیدا
 ہوئے۔

امتزاج کے بعد ان میں یہ بنیادیں انفرادی حیثیت میں سادہ اور سلیبی ہوئی ہیں لیکن اجتماعی حیثیت
 پھیل گئی پیدا ہوتی ہے | میں نہایت پیچیدہ اور الجھی ہوئی ہیں۔ چنانچہ ”شاکلہ“ کی تیاری میں
 ان کی جس انداز اور جس مقدار کی آمیزش ہوتی اسی کے لحاظ سے اوصاف و خصائص کی لیاقت

پیدا ہوتی ہے۔ رسول اللہ نے اوصاف و خصائص کے لحاظ سے انسان کے مختلف طبقات کا ذکر کرتے ہوئے فرمایا:

- (۱) بعض کو جلد غصہ آتا اور جلد ٹھنڈا ہو جاتا۔
- (۲) بعض کو دیر میں غصہ آتا اور دیر میں ٹھنڈا ہوتا۔
- (۳) بعض کو دیر میں غصہ آتا اور جلد ٹھنڈا ہوتا۔
- (۴) بعض کو جلد غصہ آتا اور دیر میں ٹھنڈا ہوتا۔

اسی طرح آپ نے حق کے مطالبہ اور قرض کی ادائیگی میں تفاوت کا ذکر کیا۔

- (۱) بعض قرض کی ادائیگی میں اچھے اور اپنا مطالبہ کرنے میں بُرے ہوتے ہیں۔
- (۲) بعض ادائیگی میں برے اور مطالبہ میں اچھے ہوتے ہیں۔
- (۳) بعض ادائیگی میں اچھے اور اپنا مطالبہ کرنے میں بھی اچھے ہوتے ہیں۔
- (۴) بعض ادائیگی میں بُرے اور مطالبہ میں بھی بُرے ہوتے ہیں۔

انتراج کے بعد شاکہ کی پیشار
تسمیں وجود میں آتی ہیں
نفسیاتی بنیادوں کے باہمی انتراج کے بعد قوت و استعداد کے لحاظ سے شاکہ کی پیشار تسمیں وجود میں آتی اور اس لحاظ سے انسان کی پیشار تسمیں بنتی ہیں لیکن ہر ایک میں خیر و شر یا سعادت و شقاوت کی قوت بہر حال موجود رہتی ہے۔
رسول اللہ نے فرمایا:

ما استخلف خليفة الله بطانات
بطانه تامرہ بالخیر و تحضه عليه بطانه
تأمرہ بالشور و تحضه عليه
کوئی شخص خلیفہ نہیں بنایا جاتا مگر یہ کہ اس کے دو
"نازدار" ہوتے ہیں ایک نازدار خیر و بطانی کا حکم
دیتا اور اس پر بھارتا ہے اور دوسرا نازدار شر
اور برائی کا حکم دیتا اور اس پر بھارتا ہے۔

۱۔ ترمذی مشکوٰۃ باب الامر بالمعروف
۲۔ بخاری ج ۲ کتاب القدر باب المعصوم من حکم اللہ

یہ دو دروازے سعادت و شقاوت کی قوت ہیں جن کے درجہات کے لحاظ سے بیشمار قسمیں وجود میں آتی ہیں ان میں چند بڑی قسمیں ذکر کی جاتی ہیں جن سے بقیہ کو سمجھنے میں سہولت ہوگی۔
ابتدائی دو بڑی قسمیں "شاکہ" کی ابتدائی دو بڑی قسمیں یہ ہیں:

- (۱) وہ جس کی انسانی حیوانی بنیادوں کے درمیان نزاع و کشمکش ہو یعنی ہر ایک اپنی اپنی جگہ مضبوطی کے ساتھ قائم ہوا اور حیوانی بنیاد اپنے تقاضہ کو دبا کر انسانی بنیاد کی طرف مائل نہ ہو۔
 - (۲) وہ جس کی انسانی اور حیوانی بنیادوں کے درمیان نزاع و کشمکش نہ ہو یعنی انسانی بنیاد اپنے اندر کچھ نرم گوشہ رکھتی ہو اور حیوانی بنیاد اپنے تقاضہ کو دبا کر انسانی بنیاد کی طرف مائل ہو۔
- آگے ہم پہلی کو نزاع و کشمکش والی شکل قرار دیں گے اور دوسری کو مصالحت والی شکل کہیں گے۔

ہر ایک کی چار بڑی شکلیں | نزاع و کشمکش کی چار بڑی شکلیں یہ ہیں:

(۱) اعلیٰ انسانی بنیاد اور قوی حیوانی بنیاد۔

(۲) اعلیٰ انسانی بنیاد اور ضعیف حیوانی بنیاد۔

(۳) ادنیٰ انسانی بنیاد اور قوی حیوانی بنیاد۔

(۴) ادنیٰ انسانی بنیاد اور ضعیف حیوانی بنیاد۔

مصالحت کی بھی یہی چار بڑی شکلیں ہیں:

(۱) اعلیٰ انسانی بنیاد اور قوی حیوانی بنیاد۔

(۲) اعلیٰ انسانی بنیاد اور ضعیف حیوانی بنیاد۔

(۳) ادنیٰ انسانی بنیاد اور قوی حیوانی بنیاد۔

(۴) ادنیٰ انسانی بنیاد اور ضعیف حیوانی بنیاد۔

مصالحت کی شکلوں میں اندرونی حالت نسبتاً پرسکون رہتی اور نزاع و کشمکش میں اختلافاً

و بے چین رہتی ہے۔ اصلاح و تزکیہ کی ضرورت بہر حال دونوں کو ہوتی ہے۔ البتہ مصالحت میں اطاعت و فرمانبرداری کی نمود زیادہ اور جلدی ہوتی جبکہ نزاع و کشمکش میں مقابلہ کم اور دیر میں ہوتی ہے۔

انسانی اور حیوانی بنیادوں | اب مختصر طور پر انسانی اور حیوانی بنیادوں کے انفرادی و اجتماعی خواص کے انفرادی خواص | ذکر کئے جاتے ہیں۔

انفرادی خواص یہ ہیں :

(۱) جس شاگرد میں انسانی بنیاد "اعلیٰ" ہوتی اس میں اعلیٰ درجہ کے کمالات اور بلند تر تہ احوال و مقامات حاصل کرنے کی اہلیت ہوتی ہے۔

(۲) جس شاگرد میں انسانی بنیاد ادنیٰ ہوتی اس میں معمولی درجہ کے کمالات اور احوال و مقامات کی صلاحیت ہوتی ہے۔

(۳) جس شاگرد میں حیوانی بنیاد قوی ہوتی اس میں شوکت و سطوت اور غلبہ و اقتدار حاصل کرنے کی اعلیٰ صلاحیت ہوتی ہے۔

(۴) جس شاگرد میں حیوانی بنیاد ضعیف ہوتی اس میں غلبہ و اقتدار وغیرہ کی معمولی صلاحیت ہوتی ہے۔

نزاع و کشمکش والی ہڈیاں | انسانی اور حیوانی بنیادوں کے امتزاج کے بعد نزاع و کشمکش والی ہڈیاں کے خواص و اثرات | چلو شکلوں کے خواص و اثرات یہ ہیں :

(۱) اعلیٰ انسانی بنیاد اور قوی حیوانی بنیاد سے عزم و ہمت میں بے نیگی و بلندی پیدا ہوتی ہے۔ درجہ کے کمالات پر نظر ہوتی اور اعلیٰ درجہ کے نامہ و مقامات حاصل کرنے کی اہلیت ہوتی ہے۔ اس شاگرد کے لوگ اگرچہ بہت کم پائے جاتے ہیں لیکن وہ سردار و حاکم بنتے اور بچوں کو لوگوں کے استاد ہوتے ہیں۔

دوسری انسانی بنیاد اور حیوانی بنیاد سے عزم و ہمت میں بے نیگی ہوتی ہے لیکن زیادہ بلند

نہیں پائی جاتی جس کی بنا پر اعلیٰ درجہ کے کاموں پر نظر نہیں ہوتی۔ البتہ حمیت و غیرت اور بہادری و جان نثاری وغیرہ صفتوں کی جن کاموں میں ضرورت ہوتی وہ معمولی انجام پا سکتے ہیں۔ اس شاکہ کے لوگ نسبتاً زیادہ ہوتے ہیں لیکن سپہ گری و میدان جنگ وغیرہ کے زیادہ اہم ثابت ہوتے ہیں۔

(۳) اعلیٰ انسانی بنیاد اور ضعیف حیوانی بنیاد سے عزم و ہمت میں ہنگامی والے کاموں سے بے رغبتی ہوتی اور اگر موقع ملا تو اعلیٰ انسانی بنیاد کے اثر سے رضا راہی کی خاطر ترک دنیا پر آمادگی ہو جاتی ہے۔

(۴) ادنیٰ انسانی بنیاد اور ضعیف حیوانی بنیاد سے سستی، کاہلی، در ماندگی و عاجزی وغیرہ صفتیں پیدا ہوتی تمام چیزوں سے دست برداری میں عافیت نظر آتی اور موقع ملنے پر ترک دنیا کو ترجیح حاصل ہوتی ہے۔

مصاحبت والی چار شکلوں | انسانی و حیوانی بنیادوں کے امتزاج کے بعد مصاحبت کی چار شکلوں کے خواص و اثرات

خواص و اثرات یہ ہیں:

(۱) اعلیٰ انسانی بنیاد اور قوی حیوانی بنیاد سے حکمتوں، مصلحتوں اور امر اور مومذوریات کرنے کی اہلیت ہوتی اور دلیر چ و تحقیق کے اعلیٰ درجہ کے کام سے دلچسپی ہوتی ہے۔ اس شاکہ کے لوگ بھی اگرچہ بہت کم پائے جاتے ہیں لیکن جو ہوتے ہیں وہ موقع ملنے پر اپنے میدان میں کارہائے نمایاں انجام دیتے ہیں لیکن مصاحبت کی وجہ سے قیادت و سرداری کی اہلیت میں کمی آجاتی اور مستحقین کا حلقہ بھی زیادہ نہیں ہوتا۔

(۲) ادنیٰ انسانی بنیاد اور قوی حیوانی بنیاد سے تحقیق و تنقیدی امور کے بجائے تقلیدی امور کی طرف زیادہ رغبت ہوتی اور گہرائی کے بجائے ظواہر پر قناعت ہوتی ہے۔ مصاحبت کی وجہ سے حیوانی بنیاد کی کارکردگی متاثر ہوتی اور کوئی نمایاں کام نہیں انجام دے پاتی۔

(۳) اعلیٰ انسانی بنیاد اور ضعیف حیوانی بنیاد۔

(۳) ادنیٰ انسانی بنیاد اور ضعیف حیوانی بنیاد :-

مصالحیت کی یہ دونوں شکلیں حد درجہ کمزور ہوتی ہیں۔ چوتھی شکل میں انسانی بنیاد ادنیٰ ہونے کی وجہ سے کوئی موثر کردار نہیں ادا کر سکتی۔ لیکن تیسری شکل میں اعلیٰ ہونے کے باوجود مصالحیت کی وجہ سے اپنی اصلی کارکردگی کھودیتی ہے بس اس کی وجہ سے دعا مانا جاتا وغیرہ میں سرور و انبساط کی کیفیت پیدا ہو سکتی ہے۔

ان خواص و اثرات پر مذکورہ شکلوں کے خواص و اثرات سے ظاہر ہے کہ نظام عالم کو چلانے کا نظام عالم موقوف ہے کے لئے انسانی بنیاد کے ساتھ حیوانی بنیاد اور حیوانی کے ساتھ انسانی بنیاد کی کس قدر ضرورت ہے؟ نیز ان کے امتزاج سے جو عجیب و غریب صلاحیتیں ظاہر ہوتی ہیں اگر وہ نہ ہوں تو نظام عالم کی ترقی کس حد تک متاثر ہو؟

در اصل ان خواص و اثرات ہی کی بدولت انسان اس بار امانت (عہدہ تکلیف یا امانت دین) کے اٹھانے کا مستحق قرار پایا جس کو آسمان و زمین کی کوئی مخلوق نہ اٹھا سکی۔ قرآن حکیم میں ہے:

وَجَعَلْنَا الْإِنْسَانَ اِقْتِحًا مَّا
وَجَعَلْنَا الْإِنْسَانَ اِقْتِحًا مَّا
بِجَهْلٍ تَمًا۔

ظلم و جہول میں خواص و اثرات کی طرف اشارہ موجود ہے کیونکہ

فان الظلم من لا يكون عادلا ومن
شانہ ان يعدل والجهول من لا يكون
علما ومن شانہ ان يعلم۔

ظالم وہ ہے جو عادل نہ ہو لیکن اس میں عدل کی
صلاحیت ہو۔ جاہل وہ ہے جو عالم نہ ہو لیکن اس
میں علم کی صلاحیت ہو۔

حضرت شاہ ولی اللہ محدث فرماتے ہیں: "عجبت ان اللہ العزیز نے ان شکلوں پر نہایت لطف سے
مشکل ہے۔ انسان کی فطرت سے اس کا انداز بدلا گیا اور امتداد بھی کیا گیا۔

تھے اور اب وہ سے شاہ ولی اللہ محدث فرماتے ہیں: "عجبت ان اللہ العزیز نے ان شکلوں پر نہایت لطف سے

حزبکہ ان خواص و اثرات پر نظام عالم کا بقا و دوام تقار و موقوف ہے۔ اس بنا پر بارے کے بارے میں قدرت کا احساس محدود بننا تک ہے۔ کسی کو کسی عمل کے ذریعہ ان کو جڑ سے اکھاڑ پھینکنے کا اختیار نہیں دیا۔

اصلاح و تزکیہ کے لغوی | اصلاح و تزکیہ کے لغوی مفہوم (نشوونما دینا) کا دائرہ ان کو معین کرنے
 مفہوم کا دائرہ | ان میں نکھار پیدا کرنے ان کی توانائی برقرار رکھنے اور ہر ایک کی سننا
 سے مدد و توازن قائم رکھنے تک محدود ہے۔ اس کے ذریعہ ان کی جڑ میں تبدیلی کا سوال ہی
 نہیں پیدا ہوتا۔ اور نہ قدرت کی طرف سے ایسی کسی کوشش کی اجازت ہے۔ "سونا" کان سے
 نکل کر جس خام حالت میں ہوتا ہے تقریباً وہی حالات شاکلہ کے خواص و اثرات کی ہوتی ہے۔
 پھر سونا کو موجودہ شکل میں لانے کے لئے جن مراحل سے گزرنا پڑتا ہے اصلاح و تزکیہ کے ذریعہ
 تقریباً انہیں مراحل سے تدریجاً گذارا جاتا ہے جس کے لئے قدرتی و اختیاری دونوں قسم کے
 پروگرام بھی جہاں وقت ہمارے موضوع ہمیشہ سے خارج ہیں۔

اصلاح و تزکیہ کے اصلاحی مفہوم | موضوع بحث اصلاح و تزکیہ کا اصلاحی مفہوم ہے جس کا
 دائرہ اور اس کی ضرورت | تعلق نفسیاتی بنیادوں کے صرف ایک جزئیکی و بدی سے
 ہے۔ جیسا کہ پہلے بتایا جا چکا ہے کہ انسانی اور حیوانی بنیادیں آپس میں ملنے کے بعد
 نہایت پر پیچ بن جاتی اور مختلف قسم کی بے شمار قوتوں و استعدادوں کا سرچشمہ بنتی ہیں
 جن کی آمیزش سے لاتعداد قسم کے باریک "تار" پیدا ہوتے جن میں مختلف قسم کی
 قوتیں اور استعدادیں پیوست ہوتی ہیں انہیں میں نیکی و بدی کے "تار" بھی ملے جاتے
 ہوتے ہیں جن کا اصلاح و تزکیہ کے پروگرام سے ربط و تعلق قائم کیا جاتا اور اس کے
 ذریعہ نیکی کے "تار" کو ابھارا اور بدی کے "تار" کو دبایا جاتا ہے۔ تاکہ زندگی کے حقیقی جزیرے
 (الذوق) سے ملے تاروں اور ان کی کارگزاریوں کا اتصال برقرار رہے اور انسان صحیح سولہ
 میں اللہ کا نام لے کر زندگی کے فرائض انجام دینے کے قابل بن سکے۔

داخلی و باہمی چند رکاوٹیں ایسی ہیں کہ جن کی وجہ سے ان تاروں کا اتصال برقرار نہیں رہتا یا حد درجہ کمزور ہو جاتا ہے جن کو بحال کرنے کے لئے اصلاح و تزکیہ کی ضرورت ہوتی ہے۔ مثلاً

نیکی و بدی کے تار کو غذا و قوت کا فطری انتظام (۱) بدی کے تار کا تعلق اجزائے ترکیبی کے خواص سے ہے جن کو غذا اور قوت پہنچانے کے لئے ہر شخص ہر وقت مجبور ہے کہ اس کے بغیر زندگی کے قائم و باقی رکھنے کی کوئی شکل نہیں ہے۔ ان اجزاء کے واسطے سے ہر وقت بدی کے تار کو غذا و قوت پہنچتی رہتی اور اس میں ابھار پیدا ہوتا رہتا ہے جس سے انسانی مادی خواہشات کی تکمیل میں سرگرم عمل رہتا اور دنیا کی طلب میں مستغرق رہتا ہے۔ نیکی کے تار کو غذا و قوت پہنچانے اور اس میں ابھار پیدا کرنے کے لئے اجزاء ترکیبی کی طرح کا کوئی انتظام نہیں ہے۔ بلاشبہ قدرت کی طرف سے نیکی کے تار کے لئے قدرتی انتظام ہے جس کی بدولت ان لوگوں میں بھی کچھ نیکیاں پائی جاتی ہیں جو اصلاح و تزکیہ کے اختیاری پروگرام پر عمل نہیں کرتے لیکن کانٹے سے نکلے ہوئے "سمنے" کی طرح اول تو یہ نیکیاں "آئیزش" سے پاک و صاف نہیں ہوتی ہیں پھر ان کے ذریعہ حقیقی مرتبہ سے وہ اتصال نہیں قائم ہوتا جو نیکیوں کا مطلب و مقصد ہے۔ چنانچہ اکثر و بیشتر انہیں نیکیوں

کا صدور ہوتا ہے جن کا تعلق مادی منفعت سے ہے۔ مثلاً کاروبار میں دیانت، معاملات میں صفائی، جنکاشی، فرض شناسی، حب الوطنی، قومی مقاصد کی خاطر قربانی وغیرہ، لیکن جن نیکیوں میں مادی منفعت نہیں نظر آتی اور خاص انسانیت کی رضائی ہوتی ہے۔ ان کی کوئی قدر و قیمت نہیں ہوتی۔ مثلاً اللہ سے ریا و تعلق کی شکلیں، عفت و عصمت، شرم و حیا، ادب و شفقت، کتبہ پروردی، وسیع انہی، غلوں اور دلوں کی پاک و غیرہ۔ ایسی حالت میں اگر اصلاح و تزکیہ کا اختیاری پروگرام نہ ہو تو نفس زندگی کی طلب و رسید میں توازن نہ برقرار رہے گا اور انسانی اوصاف و خصوصیات کا کوئی میلان باقی رہے گا پھر زندگی خود زندگی سے فوارہ اختیار کرے گی اور انسانیت حیوانیت

کی نقیب میں کر زندہ رہے گی۔

بچی مبدی کے تار کو وراثت (۲) نیکی و بدی کے تار کو وراثت کے ذریعہ بھی خذار وقت پہنچتی ہے جس کے ذریعہ خذار وقت کا اثر او صاف و خصائص میں ظاہر ہوتا اور اصلاح و تزکیہ کی ضرورت ہوتی ہے یعنی جس طرح انسان ظاہری شکل و صورت میں والدین اور خاندان کے دیگر افراد کے ساتھ کسی نہ کسی حد تک مشابہ ہوتا ہے اسی طرح نفس ساخت (شاکلہ) میں بھی کسی نہ کسی وجہ پر مشابہ ہوتی ہے جیسا کہ درج ذیل آیتوں اور حدیثوں سے وراثت کا ثبوت ملتا ہے۔ قرآن حکیم میں

ثُمَّ جَعَلَ نَسْلَهُ مِنْ سُُلَلَةٍ مِّنْ مَّاءٍ
پھر اللہ نے نچوڑے ہوئے بے قدر پانی (نطفہ) سے اس کی اولاد بنائی

نوح علیہ السلام نے اپنی قوم کو بد دعا کرتے ہوئے فرمایا تھا:

سَاءَ مَا كَذَبَ عَلَى الْأَرْضِ مِنَ الْكٰفِرِيْنَ
اے میرے رب زمین پر کافروں کا ایک گھر
ذٰلِكَ اِنَّكَ اِنْ كَذَبْتَهُمْ يُضِلُّوْا
بسے دالانہ چھوٹے اگر آپ ان کو چھوڑیں
عِبَادِكَ وَلَا يَلِدُوْا اِلَّا فٰجِرًا
گے تو تیرے بندوں کو گمراہ کریں گے اور ان سے
كٰفِرًا

کافر و ناجرمی اولاد پیدا ہوگی۔

بہت سی آیتوں میں یہود و نصاریٰ کے آباء و اجداد کا ذکر کر کے ان کی اولاد کی موجودہ روش پر استدلال کیا گیا ہے جن سے او صاف و خصائص کی تعمیر میں وراثت کا ثبوت ملتا ہے۔

رسول اللہ صلی اللہ علیہ وسلم نے آیتوں سے معنویت حاصل کر کے مختلف حدیثوں میں وراثت کا ذکر کیا ہے مثلاً آپ سے سوال کیا گیا

کیا عورت کو احتلام ہوتا ہے

انتحتلم المرأة

آپ نے فرمایا:

فبیشبه الولد

ایک حدیث میں ہے:

پھر کس بنا پر اولاد اس کے مشابہ ہوتی ہے۔

یاد رکھو انسان مختلف طبقتوں پر پیدا کئے گئے
بعض مومن پیدا ہوئے مومن زندہ رہے اور مومن
مرے بعض کافر پیدا ہوئے کافر زندہ رہے کافر
مرے۔

الا ان بنی آدم خلقوا علی طبقات
شقی فمنہم من یولد مومنا ویحیی
مومنا ویموت مومنا ومنہم من
یولد کافرا ویحیی کافرا ویموت کافرا

ایک اور حدیث میں ہے:

الود یتوارث

محبت میں وراثت جاری ہوتی ہے۔

دو فی تاروں کو ماحول کے (۳) نیکی و بدی کے تار کو ماحول کے ذریعہ ہی غذا و قوت پہنچتی ہے
ذریعہ غذا و قوت جس کا اثر اعمال و اخلاق میں ظاہر ہوتا اور اصلاح و تزکیہ کی ضرورت

ہوتی ہے۔

ماحول کی دو قسمیں ہیں (۱) مادی ماحول اور (۲) اجتماعی ماحول۔ مادی ماحول میں زندگی
کی تمام ضرورتیں اور تفریحات داخل ہیں مثلاً زمین، فضا، آب و ہوا، دریا، نہر، مکان،
باغ وغیرہ۔ اجتماعی ماحول میں تمام وہ چیزیں داخل ہیں جو مذہب و تمدن سے پیدا ہوتی ہیں مثلاً
مدرسہ، تعلیم، اخلاق، انکار، معقولات، ادب، فن، پیشہ وغیرہ

قرآن حکیم سے مادی ماحول کا ثبوت

وَالْبَلَدُ الطَّيِّبُ يَخْرُجُ نَبَاتُهُ بِإِذْنِ رَبِّهِ

جو پاکیزہ شہر ہے رب کے حکم سے وہاں نیرہ نکلتا

۱۔ جمالی، کتاب الانبیاء، صفحہ ۷۷، تذکرہ و شکوہ باب الادب المعروف

۲۔ جمالی، الادب المفرد باب الود و التوارث

ہے اور جو گندہ ہے اس سے ناقص ہی نکلتا ہے۔

وَالَّذِي حَبِثَ لَّا يَخْرُجُ إِلَّا كَيْدًا

اجتماعی ماحول کا ثبوت

جب ہم کس بسنی کو ہٹاک کرنا چاہتے ہیں تو وہاں کے خوشحال و بااثر لوگوں کو حکم (کوئی) دیتے ہیں وہ نافرمانی میں سرگرم ہو جاتے ہیں جیسے عذاب کا قانون ان پر ثابت ہو جاتا ہے پھر ہم ان کو ہٹاک کر دیتے ہیں۔

وَإِذَا أَمَرْنَا أَنْ مَهْلِكُ قَرْيَةٍ أَمَرْنَا
مَتَوَفِّيَهَا نَفْسُهَا نَفْسُهَا نَفْسُهَا نَفْسُهَا نَفْسُهَا
فَلَا مَرَّهَا تَدَامِيرًا

رسول اللہ صلی اللہ علیہ وسلم نے آیتوں سے معنویت حاصل کر کے فرمایا:

جس نے جگہ میں سکونت اختیار کی اس میں بھی آگنی

من سكن البادية جفا

ایک اور حدیث میں ہے:

بعض مومن پیدا ہوئے مومن زلفہ رہے اڈ
کافر رہے۔ بعض کافر پیدا ہوئے کافر زندہ
رہے اور مومن رہے۔

ومنهم من يولد مومناً ويحیی مومناً
ويموت كافراً ومنهم من يولد كافراً
ويحیی كافراً ويموت مومناً

انسان میں دو قسم کے اوصاف و خصائص حاصل یہ کہ انسان میں دو قسم کے اوصاف و خصائص

پائے جاتے ہیں:

(۱) جبلی اور

(۲) غیر جبلی

۱۵۲ بنی اسرائیل ۲۷

۱۵۲ الاعراف ۷

۱۵۲ البراءۃ ۲۷ کتاب المغایب باب فی اتباع العیود و ترمذی کتاب المغنی

۱۵۲ ترمذی و مشکوٰۃ باب الامر بالمعروف

جبتی وہ ہیں جن کا تعلق نفسیاتی بنیادوں کے خواص سے ہے یہ انسان کی سرشت اور خیر میں داخل ہیں اور ان میں انسان کو کوئی اختیار نہیں ہے۔ اصلاح و تزکیہ کے ذریعہ ان کے استعمال کا رخ پھیرا جاتا اور ان کے منفی اثرات کو دور کیا جاتا ہے۔ ان کو چڑے اگاڑ پھینکنے کا سوال ہی نہیں پیدا ہوتا۔

غیر جبتی وہ ہیں جن کا تعلق نیکی و بدی کے تاروں کو غذا و قوت پہنچانے سے ہے جس قسم کی اور مثنیٰ غذا و قوت پہنچنے کی اس کے لحاظ سے ان کا صدور ہوگا۔ یہ بڑی حد تک انسان کے اختیار میں ہیں۔ اصلاح و تزکیہ کے ذریعہ ان میں تبدیلی کی جاتی اور برائیوں کی جگہ اچائیوں کی عادت ڈالی جاتی ہے اور بہت سے ایسے طریقوں کی مشق کرائی جاتی ہے کہ جن سے مستقل طور پر نیکی کے تار میں ابھار اور بدی کے تار میں دباؤ ہوتا رہتا ہے۔

یہاں یہ واضح کر دینا ضروری ہے کہ اصلاح و تزکیہ کا جو پروگرام اس وقت ایک مشہور جواب | زیر بحث ہے اس کے ذریعہ نفسیاتی بنیادوں کی دوسری قوتوں اور تاروں کی کارکردگی میں کوئی فرق نہیں آتا بلکہ ان میں نکھار اور بانگین پیدا ہوتا ہے کیونکہ قدرتی انتظام کے مطابق کسی قوت اور تار کو بھی اس انداز میں ابھارنے اور دبانے کی اجازت نہیں دی جاسکتی کہ دوسری قوتوں اور تاروں کی مطلوبہ کارکردگی متاثر ہو۔ ورنہ نظام عالم میں خلل واقع ہوگا اور قدرت کے منشاء کی تکمیل نہ ہو سکے گی۔ یہی وجہ ہے کہ اس پروگرام میں تمام ان طریقوں کی سختی کے ساتھ مانعیت ہے جس میں دوسری قوتوں اور تاروں کی کارکردگی پر اثر پڑے مثلاً کسی عضو کو کاٹ دینا، مثل کو دینا اور ایسی ناقابل برداشت تکلیف پہنچانا اور اٹھانا کہ جس سے کوئی قوت یا عضو بیکار ہو جائے یا غذا و قوت میں کمی کہ اس قوت کی دوسری کارکردگی میں فرق آئے کیونکہ بدی کے تار کا تعلق جس قوت سے ہے اس سے نکلنے والے بہت سے تار ہیں جن کے سپرد دوسرے بہت سے کام ہیں اور غذا و قوت میں کمی سے وہ لازمی طور پر متاثر ہوتے ہیں اور ان کی کارکردگی میں فرق آتا ہے۔

پھر نیکی و بدی کا دائرہ بھی زندگی کے کسی ایک گوشہ میں محدود نہیں ہے بلکہ اس کا تعلق زندگی کے تمام گوشوں سے ہے چنانچہ اس پر وگرام میں نیکی و بدی سے متعلق جس قدر تہمات و اشارات ہیں ان کے لحاظ سے درج ذیل قسم کے کام نیکی میں شمار ہوں گے۔

- (۱) ہر وہ کام جو اللہ سے تعلق پیدا کرنے اور اس کی رضا حاصل کرنے کے لئے کیا جائے۔
 - (۲) ہر وہ جس سے نیکی کے تار کو غذا و قوت پہنچے۔
 - (۳) ہر وہ جو زندگی میں اطاعت و انقیاد کی حالت پیدا کرے۔
 - (۴) ہر وہ جس سے مدنیت کو فروغ ہو اور نظم و انتظام برقرار رہے۔
 - (۵) ہر وہ جس کی دنیا یا آخرت میں اس کی جزا ملے۔
- نیکی کے مقابل بدی ہے اس میں یہ کام شامل ہوں گے :

- (۱) ہر وہ کام جس کے ذریعہ شیطان سے تعلق پیدا ہو اور اس کی رضا حاصل کی جائے۔
- (۲) ہر وہ جس سے بدی کے تار کو غذا اور قوت پہنچے
- (۳) ہر وہ جو زندگی میں مخالفت و سرکشی کی حالت پیدا کرے
- (۴) ہر وہ جس سے مدنی زندگی میں خلل واقع ہو اور مدنیت پائمال ہو۔
- (۵) ہر وہ جس سے دنیا یا آخرت میں اس کی سزا ملے۔

اس تفصیل سے ظاہر ہے کہ نیکی میں بہت سے وہ کام شامل ہیں جن کا تعلق دوسری قوتوں سے ہے اور بدی میں بہت سے وہ ہیں جن سے دوسری قوتیں متاثر ہوتی ہیں ایسی حالت میں اصلاح و تزکیہ کے ذریعہ نیکی کے تار کو ابھارنے اور بدی کے تار کو دہانے سے دوسری قوتوں اور تاروں کی کارکردگی میں فرق پڑنے کا سوال ہی نہیں پیدا ہوتا بلکہ اس سے وہ قوتیں اور تار نمود و بالیدگی حاصل کریں گے اور لازمی طور سے ان کی کارکردگی میں نکھار و بانگین پیدا ہوگا۔

(باقی)